

डॉ.पंजाबराव देशमुख कृषि विद्यापीठ,  
अकोला या विद्यापीठास सन २०२३-२४  
या आर्थिक वर्षात ३१, सहायक अनुदाने  
(वेतनेतर) करीता अनुदान वितरीत  
करणेबाबत... (अनिवार्य)

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,  
शासन निर्णय क्रमांक: पंदेवि-१३२३ / प्र.क्र.९२/७-अ,  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई-४०० ०३२.  
दिनांक: १२/०३/२०२४

- वाचा :- १) वित्त विभाग, शासन परिपत्रक, दि.१२.०४.२०२३ व दि.०५.०२.२०२४.  
२) कृषि व पदुम विभाग, शासन निर्णय समक्रमांक दि.०७.०६.२०२३ व  
दि.३१.०८.२०२३.  
३) नियंत्रक, डॉ.पंजाबराव देशमुख कृषि विद्यापीठ, अकोला यांचे पत्र जा.क्र.  
अप्रवि/अंदाज/वेतनेतर/१५५६ व १५५७/२३, दि.२०.११.२०२३.

**प्रस्तावना:-**

वित्त विभागाच्या संदर्भ क्र.१ येथील दि.१२.०४.२०२३ च्या परिपत्रकानुसार वित्तीय वर्ष २०२३-२४ च्या प्रथम नऊमाहीकरीता (डिसेंबर, २०२३ अखेर) आवश्यक असणारा अनिवार्य व कार्यक्रमांतर्गत खर्चाचा अर्थसंकल्पीय निधी एकूण वार्षिक तरतूदीच्या ७० टक्केच्या मर्यादेत दर तिमाही करीता २०:२०:३० टक्के या प्रमाणात बीम्स प्रणालीवर वितरीत करण्यास मान्यता देण्यात आली होती.

त्यानुसार डॉ.पंजाबराव देशमुख कृषि विद्यापीठ, अकोला या विद्यापीठास मागणी क्र.डी-३, २४१५ कृषि विषयक संशोधन व शिक्षण या मुख्य लेखाशिर्षाखाली अनिवार्य खर्चाच्या ०१, पीकसंवर्धन (२४१५००४३) व ०५, मत्स्यव्यवसाय (२४१५०२६८) या लेखाशिर्षांतर्गत ३१, सहायक अनुदाने (वेतनेतर) या उद्दिष्टाकरीता वित्त विभागाने अर्थसंकल्पीय तरतूदीच्या २० टक्क्यांच्या मर्यादेत निधी बीम्स प्रणालीवर वितरीत केला होता. त्यानुषंगाने उपरोक्त संदर्भ क्र.२ येथील दि.०७.०६.२०२३ व दि.३१.०८.२०२३ च्या शासन निर्णयान्वये डॉ.पंजाबराव देशमुख कृषि विद्यापीठ, अकोला या विद्यापीठास ०१, पीकसंवर्धन (२४१५००४३) व ०५, मत्स्यव्यवसाय (२४१५०२६८) या लेखाशिर्षांतर्गत ३१, सहायक अनुदाने (वेतनेतर) या बाबीकरीता मंजूर अर्थसंकल्पीय तरतूदीच्या २० टक्के प्रमाणात एकूण रु.२४६.१९८ लाख इतका निधी वितरीत करण्यात आला आहे.

नियंत्रक,डॉ.पंजाबराव देशमुख कृषि विद्यापीठ,अकोला यांनी उपरोक्त संदर्भ क्र.३ च्या पत्रान्वये अनिवार्य खर्चाच्या (२४१५ ००४३) व (२४१५ ०२६८) या लेखाशिर्षाखालील ३१, सहायक अनुदाने (वेतनेतर) या उद्दिष्टाकरीता चालू आर्थिक वर्षातील मंजूर अर्थसंकल्पीय तरतूदीमधून विद्यापीठाच्या आकस्मिक खर्चाकरीता निधी उपलब्ध करून देण्याची विनंती केली आहे. त्यासअनुसरून डॉ.पंजाबराव देशमुख कृषि विद्यापीठ, अकोला या विद्यापीठास ३१, सहायक अनुदाने (वेतनेतर) करीता निधी वितरीत करण्याची बाब शासनाच्या विचाराधीन होती.

### शासन निर्णय :-

सन २०२३-२४ या वर्षात डॉ.पंजाबराव देशमुख कृषि विद्यापीठ,अकोला या विद्यापीठास मागणी क्र.डी-३, २४१५ कृषि विषयक संशोधन व शिक्षण, ०१,पीकसंवर्धन व ०५, मत्स्यव्यवसाय (००) (०३) डॉ.पंजाबराव देशमुख कृषि विद्यापीठाला सहायक अनुदान (अनिवार्य) (२४१५ ००४३) व (२४१५ ०२६८) या लेखाशिर्षातंगत ३१,सहायक अनुदाने (वेतनेतर) या बाबीकरीता चालू आर्थिक वर्षातील मंजूर सुधारित अंदाजानुसार अनुक्रमे एकूण रु.६१४.०० लाख व रु.०.६२ लाख असा एकूण ६१४.६२ लाख (अक्षरी रुपये सहा कोटी,चौदा लाख बासष्ट हजार फक्त) एवढे अनुदान पुढीलप्रमाणे वितरीत करण्यास शासन मान्यता देण्यात येत आहे.

(रु.लाखात)

| अ. क्र. | अनिवार्य योजना   | लेखाशिर्ष/ उद्दिष्ट                                       | अर्थसंकल्पीय तरतूद (२०२३-२४) | सुधारित अंदाज (२०२३-२४) | चालू आर्थिक वर्षात यापुर्वी वितरीत निधी | या शासन निर्णयान्वये वितरीत करावयाचे अनुदान |
|---------|--|---|------------------------------|-------------------------|---|---|
| १       | मागणी क्र.डी-३, २४१५ कृषि विषयक संशोधन व शिक्षण, १२० इतर संस्थांना | ०१,पीकसंवर्धन (२४१५ ००४३) ३१, सहायक अनुदाने (वेतनेतर)     | १२२९.७८                      | ८६०.८५                  | २४५.९५                                  | ६१४.००                                      |
| २       | सहाय्य (००) (०३) डॉ.पंजाबराव देशमुख कृषि विद्यापीठाला सहायक अनुदान | ०५, मत्स्यव्यवसाय (२४१५ ०२६८) ३१, सहायक अनुदाने (वेतनेतर) | १.२४                         | ०.८७                    | ०.२४८                                   | ०.६२  |
|         | एकूण-  |   | १२३१.०२                      | ८६१.७२                  | २४६.१९८                                 | ६१४.६२                                      |

२. सदर शासन निर्णयातील अनुदान हे खालील नमूद अटी व शर्तीच्या अधीन राहून वितरीत करण्यात येत आहे.

- १) वित्त विभागाच्या दि.१२.०४.२०२३ व दि.०५.०२.२०२४ च्या परिपत्रकामध्ये देण्यात आलेल्या सूचनांची काटेकोर अंमलबजावणी करण्यात यावी.
- २) कृषि विद्यापीठांनी योजना/योजनेतर आणि बाबनिहाय वितरीत केलेला निधी संबंधीत योजनेतील अनुज्ञेय बाबींसाठीच फक्त खर्च करावा.

- ३) वितरीत केलेला निधी कोणत्याही कारणास्तव अखर्चित/शिल्लक राहीला/राहणार असेल तर सदर अखर्चित/शिल्लक निधी शासनाचे मान्यतेशिवाय इतर गटांसाठी/योजनांसाठी/बाबींसाठी परस्पर वर्ग करू नये किंवा खर्च करू नये.
- ४) ज्या योजनांतर्गत योजनांचा कालावधी संपलेला आहे, अशा योजना संबंधित कालावधीनंतर शासनाची मान्यता मिळाल्याशिवाय योजनांतर्गत खर्चाने पुढे चालू ठेऊ नये.
- ५) महाराष्ट्र कृषि शिक्षण व संशोधन परिषद, पुणे यांनी कृषि विद्यापीठांना मंजूर केलेले सहाय्यक अनुदान, अनुदान सुत्राप्रमाणे बरोबर आहे किंवा कसे, तसेच, विहित आदेश/कार्यपद्धतीनुसार खर्च करण्यात येत आहे किंवा कसे, याबाबत प्रत्येक आर्थिक वर्षाचा मुल्यमापन अहवाल शासनास संबंधित आर्थिक वर्ष समाप्त झाल्यापासून तीन महिन्यांच्या कालावधीत सादर करावा. तसेच, मागील आर्थिक वर्षाचा अखर्चित निधी किती आहे हे तात्काळ शासनास कळवावे.
- ६) कृषि विद्यापीठांना त्यांचे महसूली उत्पन्न वापरण्यास शासनाने मान्यता दिलेली आहे. याबाबत विद्यापीठाने विहित आदेश आणि कार्यपद्धतीनुसार उचित कार्यवाही करावी. तसेच महसूली उत्पन्न वाढविण्याच्या योजना राबविण्याबाबत कार्यवाही करावी.
- ७) विद्यापीठांना मंजूर करण्यात आलेले अनुदान महाराष्ट्र कृषि विद्यापीठ अधिनियम, १९८३, महाराष्ट्र कृषि विद्यापीठ परिनियम, १९९०, आणि महाराष्ट्र कृषि विद्यापीठ लेखा संहिता, १९९१ मधील तरतूदीप्रमाणे आणि प्रचलित शासन आदेश व विहित कार्यपद्धतीनुसार सक्षम अधिकाऱ्यांची प्रशासकीय व वित्तीय मान्यता घेतल्यानंतर विहित मर्यादेत खर्च करण्यात यावे. केवळ अर्थसंकल्पीय तरतूद आहे किंवा अनुदान वितरीत केले आहे म्हणून खर्च करू नये.
- ८) वितरीत निधीचा विनियोग विद्यमान आर्थिक वर्षामध्येच करण्यात यावा. आहरित निधी बँक खात्यात जमा झाल्यावर अखर्चित राहणार नाही, याची दक्षता घेण्यात यावी. त्यानुषंगाने कोषागारातून निधी आहरित करण्यात यावा.

विद्यापीठाच्या नियंत्रक आणि इतर संबंधित सक्षम प्राधिकाऱ्यांनी उपरोक्त अटी व शर्तीचे काटेकोरपणे अनुपालन करावे.

३. याप्रित्यर्थ होणारा खर्च सन २०२३-२४ च्या अंदाजपत्रकात नमूद केलेल्या लेखाशीर्षाखाली मंजूर केलेल्या तरतूदीतून मासिक निधी विवरणपत्राच्या मर्यादेत भागवावा व त्याच लेखाशीर्षाखाली खर्ची टाकण्यात यावा.

४. सहायक लेखाधिकारी, डॉ.पंजाबराव देशमुख कृषि विद्यापीठ, अकोला या आहरण व संवितरण अधिकारी यांनी संबंधित उपशीर्षांतर्गत मंजूर केलेले अनुदान कृषि विद्यापीठांचे संबंधित नियंत्रक यांना अदा करण्याबाबत आवश्यक कार्यवाही करावी.

५. सदर आदेश महाराष्ट्र अर्थसंकल्प नियम पुस्तिका (भाग-१) १९७७ मधील परिच्छेद १४२ व १४४ अन्वये प्रशासकीय विभागांना प्रदान केलेल्या अधिकारानुसार तसेच, वित्त विभागाच्या

दि.१२.०४.२०२३ व दि.०५.०२.२०२४ च्या परिपत्रकान्वये देण्यात आलेल्या मान्यतेनुसार निर्गमित करण्यात येत आहेत.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संगणक सांकेतांक क्रमांक २०२४०३१२१८३९२००६०१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( मिताली चौधरी )

कक्ष अधिकारी, महाराष्ट्र शासन

प्रति,

- १) महासंचालक, महाराष्ट्र कृषि शिक्षण व संशोधन परिषद, पुणे.
- २) वित्तीय सल्लागार, महाराष्ट्र कृषि शिक्षण व संशोधन परिषद, पुणे.
- ३) कुलगुरु / कुलसचिव, डॉ.पंजाबराव देशमुख कृषि विद्यापीठ, अकोला.
- ४) नियंत्रक, डॉ.पंजाबराव देशमुख कृषि विद्यापीठ, अकोला.
- ५) सहायक लेखाधिकारी, डॉ.पंजाबराव देशमुख कृषि विद्यापीठ, अकोला.
- ६) महालेखापाल, महाराष्ट्र १ / २ (लेखापरीक्षा / लेखा व अनुज्ञेयता), मुंबई / नागपूर.
- ७) जिल्हा कोषागार अधिकारी, अकोला / उपकोषागार अधिकारी, अकोला.
- ८) अधिदान व लेखा अधिकारी, मुंबई / निवासी लेखापरीक्षा अधिकारी, मुंबई.
- ९) मुख्य लेखापरीक्षक, स्थानिक निधी लेखा, कोकण भवन, नवी मुंबई.
- १०) उप मुख्य लेखापरीक्षक (वरिष्ठ), स्थानिक निधी लेखा, कोकण भवन, नवी मुंबई.
- ११) उप सचिव, वित्त विभाग (व्यय-१ / अर्थसंकल्प - १३), मंत्रालय, मुंबई - ४०० ०३२.
- १२) उप सचिव, कार्यासन १४३१, नियोजन विभाग, मंत्रालय, मुंबई - ४०० ०३२.
- १३) उप सचिव, कार्यासन २अ, कृषि व पदुम विभाग, मंत्रालय, मुंबई ३२.
- १४) कार्यासन ७-अ (निवडनस्ती), कृषि व पदुम विभाग, मंत्रालय, मुंबई - ४०० ०३२.